

एकनजर

किसान ने आत्महत्या नहीं की व्यवस्थागत हत्या है मुआवजा 50 लाख दे सरकार : राजू शर्मा

तिल्दा ■ (आलाप न्यूज)। किसान नेता व पुर्व जिला सभापति राजु शर्मा ने आत्महत्या किये किसान को आत्महत्या नहीं व्यवस्थागत हत्या है बताया साथ ही पीड़ित परिवार को 50 लाख रुपए मुआवजा की मांग सरकार से की।

दिनांक 10 मार्च 2025 को महासमुंद जिला के सिंघनपुर के कृषक पूरन पिता सुदरम निषाद उम्र 55 वर्ष अपने खेत के नीम पेड़ पर फांसी लगाकर आत्महत्या कर लिया जिसका पंचनामा कर अंतिम संस्कार 11 मार्च को किया गया पीड़ित परिवार से मिली जानकारी के अनुसार किसान के पास तीन एकड़ जमीन थी 2 एकड़ जमीन दूसरे किसान की जमीन किराया में लेकर खेती किसानी करता था जो वर्तमान वर्ष में गर्मी के धान फसल खेत पर लगाया था सिंचाई का स्वयं के नाम पर मोटर पंप लगाकर सिंचाई का कार्य करता था किसान के ग्रामीण बैंक से कर्ज लेकर खेती कर रहा था साहूकार का भी कर्ज होने के कारण किसान के ऊपर कर्ज होने से चिंतित था किसान कर्ज और बिजली विभाग के लापरवाही के कारण वोल्टेज और विद्युत कटीती बड़ी समस्या किसान के सामने थी किस पुराण निषाद ही नहीं क्षेत्र में लो वोल्टेज और अटल ज्योति योजना के तहत शाम 5:00 से रात्रि 11:00 बजे तक मोटर पंपों की कटीती की जाती है इस समस्या के जिम्मेदारी बिजली विभाग एवं छत्तीसगढ़ शासन इससे किसान पीड़ित होकर आत्महत्या किया है राज्य सरकार किसानों के पीड़ित परिवार को 50 लाख रुपए राशि की मुआवजा दी जाए छत्तीसगढ़ किसान मजदूर संघर्ष समिति के सदस्यों द्वारा मुख्यमंत्री को पत्र लिखकर प्रेषित करके पीड़ित किसान के परिवार को मुआवजा देने की मांग की है।



दिव्यांग आश्रम के बच्चों ने मनाया होली उत्सव

नवापारा राजिम ■ (आलाप न्यूज)। जीवन के कई रंग हैं, जिनमें एक रंग खुशियों का भी होता है। होली पर्व के अवसर पर अनाथ व दिव्यांग बच्चों का आश्रम चंपारण में संस्कार वेलफेयर



फाउंडेशन के तत्वावधान में होली महोत्सव का कार्यक्रम आयोजित किया गया जिसमें चम्पारण पंचायत के नवनिर्वाचित पदाधिकारी अनिल साहनी सरपंच, दुष्यंत साहू उप सरपंच, रिखीराम निषाद पंचायत के सम्माननीय पंच एवं नोमेश साहू सहित अनेक लोग उपस्थित थे। आश्रम के दिव्यांग बच्चों द्वारा आए हुए सभी सम्मानित सदस्यों को अबीर गुलाल लगाकर होली मनाया गया। इस अवसर पर ग्राम महदा पाटन से आए हुए भक्तगण मुकुंद दास एवं देवा प्रभु एवं हरिप्रिया देवी दासी के द्वारा हरि नाम संकीर्तन का धार्मिक कार्यक्रम किया गया। बच्चों ने हरी नाम संकीर्तन के साथ खुब होली खेली एवं नृत्य किया। संस्था के दिव्यांग बच्चों ने अपने बीच पंचायत प्रतिनिधियों को पाकर काफी गदगद हो गए। कार्यक्रम के अंत में संस्था की संचालिका अनामिका गोस्वामी द्वारा आए हुए अतिथियों को आभार व्यक्त किया गया।

होली उमंग व उत्साह के साथ मनाया गया

नवापारा राजिम ■ (आलाप न्यूज)। नगर में रंग गुलाल का पावन पर्व होली उमंग व उत्साह के साथ मनाया गया। गुरुवार को नगर के चौक चौराहों व अन्य प्रमुख जगहों श्री राधा कृष्ण मंदिर, श्री सत्यनारायण मंदिर के पास ,श्री हनुमान मंदिर सतनामी पारा, लाल चौक गंज रोड,पंजवानी चौक के पास, सोमवारी बाजार,



सहित कई जगहों पर शुभ मुहूर्त में पुरोहितों द्वारा होलिका की विधि विधान से पूजा अर्चना की गई तत्पश्चात होलिका दहन किया गया। लोगों ने होलिका मैया की पूजा अर्चना कर कंडे व लकड़ियां लाकर होलिका में डाली। वहीं सूखी लकड़ियां काट कर डाला गया। दूसरे दिन शुक्रवार को रंग गुलाल पिचकारी से जमकर होली खेली गई। होलीयारों के द्वारा पिचकारी व मगगे से भर भर कर लोगों पर रंग उड़ाला गया। होली पर्व के महेनजर पिछले दिनों नवापारा पुलिस थाने में शांति समिति की बैठक आयोजित की गई थी जिसमें होली पर हुडदंग करने वालों के खिलाफ सख्त कार्रवाई किए जाने की बात कही थी।स्थानीय नवापारा पुलिस प्रशासन के द्वारा हुडदंगियों पर कड़ी निगाह रखी गई थी जिसकी वजह से होली पर्व काफी शांतिपूर्वक ढंग से संपन्न हुआ। कोई अप्रिय घटना नहीं हुई लोग डीजे की धुन पर नाचते गाते व होली खेलते हुए नजर आए।

महाविद्याल कोमाखान में स्वास्थ्य परिक्षण शिविर का आयोजन

बागबाहारा ■ (आलाप न्यूज)। (कोमाखान) आज दिनांक 11/03/2025 दिन मंगलवार को नवीन शासकीय महाविद्यालय,कोमाखान में स्वास्थ्य परिक्षण शिविर का आयोजन सफलता पूर्वक किया गया,जिसमें उप-स्वास्थ्य केन्द्र कोमाखान से डॉ. मोनिका चन्द्राकर एवं स्टाफ नर्स अनिता दीवान द्वारा महाविद्यालय के छात्र-छात्राओं का स्वास्थ्य परीक्षण कर स्वास्थ्य से संबंधित चर्चा की गई तथा मौसम के परिवर्तन से होने वाली बिमारियों के बारे में बताया गया।अधिकतर महिलाओं में एनीमिक समस्याएँ अधिक होती है,उसे कैसे बचा जाए इस पर भी विस्तार से बताया गया साथ ही मौसम में होने वाली सर्दी,खासी,बुखार से कैसे बचा जाना चाहिए इस संदर्भ में विस्तृत जानकारी दी गई,जिसमें महाविद्यालय के छात्र छात्राओं में बढ़ चढ़कर भाग लिया। जिसमें शासकीय महाविद्यालय कोमाखान के स्टाप शामिल हुए

दो बाइकों में आमने-सामने टक्कर, 4 की मौत

कोरिया, 16 मार्च (आरएनएस)। जिले के बैकुंठपुर में एक भीषण सड़क हादसा हुआ, जिसमें चार युवकों की मौके पर ही मौत हो गई। यह हादसा सोनहत थाना क्षेत्र में दो तेज बाइकों की आपस में टक्कर होने से हुआ। इस हादसे में एक युवक गंभीर रूप से घायल हो गया, जिसे तत्काल अस्पताल में भर्ती कराया गया है। घटना की जानकारी मिलते ही पुलिस की टीम मौके पर पहुंची और चारों शवों को अपने कब्जे में लेकर पोस्टमार्टम के लिए भेज दिया।

अंचल में एक-दूसरे को रंग गुलाल लगाकर शांतिपूर्ण ढंग से मनाया गया होली का पर्व

आलाप न्यूज

सरायपाली। 14 मार्च को रंगो का महापर्व होली का पर्व एक दूसरे को रंग गुलाल लगाकर शहर सहित पुरे अंचल में बड़े ही हर्षोल्लास के साथ मनाया गया, शहर के प्रमुख चौक,चौराहों में पुलिस की चाक-चौबंद व्यवस्था थी, किसी तरह की अप्रिय घटना नहीं घटी, सभी भाई चारे के साथ रंग-गुलाल लगाकर एक दूसरे को होली की बधाई दी। रंगों का पर्व होली सभी समुदाय के लोग बड़े उत्साह के साथ मनाया, बच्चे से लेकर बुजुर्ग तक सभी इस रंगोत्सव के महापर्व में भाग लिए और अपने-अपने करीबी, घर,परिवार ,मित्र, पड़ोसी, मोहल्ले वासियों को रंग गुलाल लगाकर गले मिलकर होली की बधाई दी. 14 मार्च को शहर के अग्र कुंज, बस्ती सरायपाली, झिलमिला टावर पारा, वीरेंद्र नगर, महलपारा, पतेरापाली आदि स्थानों पर होलिका दहन किये गये, सुबह से ही ग्रामीण जन,शहरवासी होलिका दहन किये गये स्थल पर आगे के अंगारे में चलते देखा गया,13 मार्च की रात्रि में किए गए होलिका दहन के अंगारे होली के दिन 14 मार्च को दहकता रहा। होली पर्व के दिन सुबह से ही छोटे-छोटे बच्चे सड़कों पर गुब्बारा व पिचकारी में रंग भर कर वाहन चालकों पर खुब रंग की पिचकारी मारी, जबकि युवा, नौजवान, बुजुर्ग,महिलाओं ने. गुलाल से होली खेली, युवा वर्ग को विभिन्न प्रकार के

विधायक रोहित साहू ने बजाया नगाड़ा तो शहर अध्यक्ष महेश फाग गीत में झूमें

आलाप न्यूज

राजिम। छत्तीसगढ़ के प्रयाग नगरी राजिम में भगवान राजीवलोचन के साथ होली खेलने के लिए प्रदेश भर से लोग पहुंचे हुए थे और एक दूसरे को गुलाल लगाकर होली की बधाई देते रहे। शाम को 6:00 भगवान राजीवलोचन गर्भगृह से होकर जगमोहन, महामंडप और दरवाजा से निकलकर सिद्धी से होते हुए जैसे ही आम भक्तों के बीच में पहुंचे उसके बाद तो गुलाल की बौछार देखते ही बन रही थी। हर तरफ गुलाल की सतरंगी छटा बिखर रही थी। इनमें से सबसे ज्यादा लाल रंग कब्जा जमाया हुआ



था। भगवान की एक झलक पाते ही लोग गुलाल बरसाने लगे। श्रद्धालुओं के चेहरे समेत पूरा शरीर गुलाल से सन गया था। मंदिर के सर्वकार चंद्रभान सिंह ठाकुर, पुजारी समिति के अध्यक्ष रामकुमार सिंह ठाकुर, शिव सिंह ठाकुर, श्रवण सिंह ठाकुर, नरेंद्र सिंह ठाकुर, रमेश सिंह ठाकुर, सनत सिंह ठाकुर, बलजीत सिंह ठाकुर, हर्ष सिंह ठाकुर, बैकुंठ सिंह ठाकुर, सूरज सिंह ठाकुर, महेंद्र सिंह ठाकुर, कन्हैया सिंह ठाकुर, पारस सिंह ठाकुर, ट्रस्ट के मैनेजर पुष्पोत्तम मिश्रा, सह व्यवस्थापक सुनील शर्मा,पंडित विजय शर्मा, पंडित रुपेश तिवारी, पंडित ऋषि तिवारी, पंडित संतोष शर्मा इत्यादि व्यवस्था में लगे हुए थे। पुजारी ने बताया कि सुबह 4:30 बजे मंदिर के पट खुल गया था। सबसे पहले भगवान का पंचामृत अभिषेक दूध, दही, घी, शक्कर, और मधुसू से किया गया। सुबह बाल्य आरती हुई। अपराह्न 3:00 बजे भगवान राजीव लोचन का विशेष श्रृंगार किया गया जिसमें विशेष रूप से सफेद पीतांबर की साथ ही सर पर फाड़ी पहनाया गया। खासतौर से भगवान को बालेशे का माल भी पहनाया गया।

नगाड़े की थाप पर झूमते रहे राजीवलोचन के भक्तगण-होली के एक से बढ़कर एक गीत प्रस्तुत किए जा रहे थे। नगाड़ा बजाने वालों की टीम पहले से

सार-बाते समाज सेवक एवं कोटवार आनंदराम चौहान ने किया ग्राम केलवारडबरी का नाम रोशन

बेटी रिया की शादी में 150 लोगों को टीशर्ट का किया वितरण

आलाप न्यूज

बसना। बसना विकासखंड के अंतर्गत वनांचल ग्राम केलवारडबरी के कोटवार एवं समाजसेवी आनंद राम चौहान की सक्रियता एवं समाज सेवी भावना के कारण ग्राम केलवारडबरी की एक विशेष पहचान बन गई है। ग्राम केलवारडबरी में स्वच्छ भारत मिशन के अंतर्गत खुले में शौच मुक्त, धुआं मुक्त, राजस्व अतिक्रमण मुक्त, कुपोषण मुक्त, नशा मुक्त एवं पॉलिथीन मुक्त के लिए छत्तीसगढ़ राज्य से सम्मानित किया गया है। वनांचल ग्राम केलवारडबरी के कोटवार आनंद राम चौहान द्वारा अपने सुपुत्री रिया (सुनिता) के विवाह में लगभग 150 ग्रामीणों को नशा मुक्ति एवं स्वच्छता अभियान के लिए 150



चूड़ी कलर से होली खेलते देखा गया। अलग-अलग वाडों में ढोल,नगाड़े,व मांदर के थाप पर बच्चे महिलाएं, युवा वर्ग, थिरकते दिखे, रंगोत्सव का पर्व सुबह से शुरू हुआ लगभग दोपहर 3:00 बजे तक चला, पश्चात युवा वर्ग में कपड़ा फाड़ भी होली खेली गई, जहां होली खेलने वाले सभी लड़कों के कपड़े फाड़े गए थे।होली पर शहर की सभी दुकानें बंद रही,पुलिस की पेट्रोलिंग पार्टी सभी मार्गों में दिनभर घूमती रही,जिसके चलते कहीं पर अप्रिय स्थिति निर्मित नहीं हुई और शांतिपूर्ण ढंग से होली खेला गया, हुडदंग मचाने वालों पर पुलिस की पैनी नजर थी।होली पर्व के दिन सड़कों पर गुब्बारा व पिचकारी में रंग भर कर वाहन चालकों पर खुब रंग की पिचकारी मारी, जबकि युवा, नौजवान, बुजुर्ग,महिलाओं ने. गुलाल से होली खेली, युवा वर्ग को विभिन्न प्रकार के

उपस्थित थी और वह होली की एक से बढ़कर एक फाग गीत प्रस्तुत कर रहे थे। भगवान राजीव लोचन के दीवाने बड़ी संख्या में उपस्थित थे और वह फाग गीतों पर गुलाल छिड़ककर झूम रहे थे। पूरा मंदिर परिसर श्रद्धालुओं से भर गया था। हर साल की तरह इस बार भी बड़ी संख्या में भीड़ देखी गई। बताया गया कि भगवान राजीव लोचन के साथ होली खेलने के लिए प्रदेश के अलावा उड़ीसा राज्य से भी श्रद्धालु पहुंचे हुए थे।

विधायक से लेकर पूर्व सांसद भी पहुंचे थे- भगवान के साथ होली खेलने के लिए राजिम विधायक रोहित साहू, अभनपुर विधायक इंद्र कुमार साहू, महासमुंद लोकसभा क्षेत्र के पूर्व सांसद चंदूलाल साहू, पूर्व मंत्री अमितेश शुक्ल, पूर्व विधायक संतोष उपाध्याय, नगर पंचायत अध्यक्ष महेश यादव, जनपद पंचायत फिंगोश्वर के उपाध्यक्ष सतीश यादव, पूर्व जिला पंचायत सदस्य चंद्रशेखर साहू, भाजपा मंडल अध्यक्ष रिकेश साहू, गोबरा नवापारा नगर पालिका के अध्यक्ष प्रतिनिधि संजय साहू, किशोर साहू, पूरन निर्मलकर,भीष्म सोनकर के अलावा अनेक जनप्रतिनिधियाण एवं उनके समर्थक पहुंचे हुए थे। विधायक रोहित साहू का काफिला जैसे ही आया लोग उनके उपर गुलाल लगाने के लिए टूट पड़े। उन्होंने भी सभी को होली की बधाई दी। वह सीधे चलकर फाग मंडली के पास जाकर बैठ गए और हाथ में छड़ी लेकर नगाड़ा बजाने लगे। शहर अध्यक्ष महेश यादव फाग गीत गाते हुए झूमने लगे और उनके साथ में श्रद्धालुगण थिरकने लगे। नगर पंचायत के वार्ड पार्षद भी बड़ी संख्या में पहुंचे हुए थे।

कुलेश्वरनाथ महादेव का गुलाल से श्रृंगार- त्रिवेणी संगम के मध्य में स्थित पंचमुखी कुलेश्वरनाथ महादेव मंदिर में अच्छी खासी भीड़ रही, होली को लेकर महादेव का विशेष रूप से श्रृंगार किया गया था जिसमें गुलाल के अलग-अलग रंगों को आकार दिया गया था। शिवलिंग के अलावा वेदी अर्थात माता पार्वती को भी गुलाल से श्रृंगार किया गया था। यह दृश्य आने वाले श्रद्धालुओं को अपनी ओर खासतौर से आकर्षित कर रही थी। होली के मौके पर अन्य मंदिरों में भी विशेष रूप से भीड़ रही। जिसमें प्रमुख रूप से महाप्रभु जगन्नाथ मंदिर, नरसिंह अवतार, वामन अवतार मंदिर, बद्रीनारायण अवतार, वराह अवतार, साक्षी गोपाल मंदिर, छोटे राजीवलोचन मंदिर, राम मंदिर, लक्ष्मी नारायण मंदिर, भूतेश्वर नाथ महादेव मंदिर, पंचेश्वरनाथ महादेव मंदिर, राजिम भक्तिन माता मंदिर, राजराजेश्वरनाथ महादेव मंदिर, दान दानेश्वर नाथ महादेव मंदिर, आदिशक्ति मां महामाया मंदिर, बाबा गरीब नाथ मंदिर, सोमेश्वर नाथ महादेव मंदिर इत्यादि है।

भी परंपरा को ग्रामीण अंचल के बच्चे जीवित रखे हैं और होली के तीन दिन पूर्व विभिन्न मार्गों में गुजरने वाले वाहन चालकों से दो बच्चे रस्सी से रास्ता रोक कर चंदा वसुलते हैं, इसके अलावा बच्चों की टोली में कुछ बच्चे लाल झंडा लेकर दूर से वाहन चालकों को इशारा करते हैं कि अपने वाहन धीरे चलाएं और होली का चंदा देते हुए जाये।

नशा पान से दूर रह कर पारंपरिक रूप से खेली होली- ग्राम बड़ेपंथी में होली का त्योंहार सौहार्द पूर्ण तरीके से हर्षोल्लास के साथ मनाया गया। ग्राम बैगा चमरू सिदार द्वारा ग्राम्य देवी

अग्र कुंज मैदान में की गई होलिका दहन-अग्र कुंज मैदान में हनुमान मंदिर समिति और नगर वासियों के द्वारा होलिका दहन उत्सव मनाया गया। 13 मार्च को सुबह 6:00 से महिलाओं और बच्चों के द्वारा होलिका दहन स्थल पर पूजा अर्चना किया गया।

होली के दिन रास्ता रोककर बच्चों की टोली होली के लिए कर रहे थे चंदा वसूली-होली के दिन 14 मार्च को पदमपुर मार्ग व अन्य मार्गों में बच्चों की टोली जगह-जगह पर दो पहिया चार पहिया वाहन चालकों को रोक कर होली की चंदा वसूली भी करते देखे गए। यह रास्ता रोकने का कार्य होली के 3 दिन पूर्व से प्रारंभ होता है और होली के दिन समाप्त होता है दरअसल ग्रामीण अंचलों में होलिका दहन के लिए लकड़ी इकट्ठा करने चंदा वसूली किया जाता है, जिसमें बच्चों की प्रमुख भूमिका रहती है। आज

देवताओं की पूजा अर्चना के पश्चात होलिका दहन किया गया। अगली सुबह होलिका दहन की राख, रंग, फूल और गुलाल से प्रेम पूर्ण होली उत्साह और उमंग से खेली गई एक

दूसरे को होली की शुभकामनाएं दी। ज्ञात हो ग्रामीणजनों के आदेशानुसार किसी भी व्यक्ति ने होली के दिन शराब का सेवन नहीं किया और हैंसते मुस्कुराते होली खेली। ग्रामीण नशा का सेवन न करके पूरे क्षेत्र में मिसाल कायम की जो चर्चा का विषय बना हुआ है।बोर्ड परीक्षा के महेनजर ध्वनि विस्तारक यंत्र पर लगे प्रतिबंध के कारण डी जे भी नहीं लगाया गया था। लेकिन पारंपरिक फाग गीतों को गाकर आनंद में कोई कमी नहीं होने दी जहाँ लोगों ने अपने से बड़ों को रंग लगाकर चरण स्पर्श कर आशीर्वाद लिया वहीं बड़ों ने गले लगाकर उन्हें होली की



बधाईयाँ दी। नशा पान से दूर पारिवारिक वातावरण में खेली गई होली के लिए नवनिर्वाचित सरपंच मंजुलता प्रकाश भोई ने ग्रामवासियों का धन्यवाद ज्ञापित कर बधाई और शुभकामना दी है।

संकुल स्तरीय जादुई पिटारा कार्यक्रम का हुआ आयोजन



आलाप न्यूज

सरायपाली। संकुल केंद्र केदुवां में 15 मार्च को एफ एल एन अंतर्गत जादुई पिटारा कार्यक्रम का आयोजन किया गया एवं जादुई पिटारा का प्रदर्शन संकुल के सभी छह प्राथमिक शाला के शिक्षकों द्वारा किया गया। यह कार्यक्रम विकास

खण्ड शिक्षा अधिकारी प्रकाश चंद्र मांडी व संकुल स्रोत केंद्र समन्वयक सतीश स्वरूप पटेल के मार्गदर्शन में संकुल प्राचार्य अरुण कुमार भोई की अध्यक्षता में आयोजित किया गया। जिसमें संकुल समन्वयक घनश्याम दास ने कार्यक्रम को सफल बनाने में अपना सहयोग प्रदान किया। संकुल के सभी प्राथमिक

शालाओं में बच्चों को बुनियादी दक्षता हासिल करने के लिए जादुई पिटारा के माध्यम से अध्यापन कार्य कराया जा रहा है,जिसमें बच्चे विशेष रुचि लेकर दक्षता हासिल कर रहे हैं। उक्त कार्यक्रम में समस्त प्राथमिक विद्यालयों के प्रधान पाठक एवं सभी शालाओं के उत्कृष्ट विद्यार्थी उपस्थित रहे।

राकेश टिकैत का नागरिक अभिनन्दन बेलटुकरी में

आलाप न्यूज

राजिम।भारतीय किसान यूनियन के राष्ट्रीय प्रवक्ता एवं संयुक्त किसान मोर्चा के नेता चौधरी राकेश टिकैत जी चार दिवसीय छत्तीसगढ़ प्रवास पर रहेंगे इस दौरान गरियाबंद जिला के ग्राम बेलटुकरी (राजिम) के ग्रामीणों द्वारा राकेश टिकैत जी का नागरिक अभिनन्दन किया जायेगा। उक्त आशय की जानकारी देते हुए भारतीय किसान यूनियन छत्तीसगढ़ के प्रदेश महासचिव एवं बेलटुकरी निवासी तेजराम विद्रोही, आदर्श युवा क्लब के अध्यक्ष धर्नजय साहू एवं ग्रामीणजन देवनाथ साहू, सावंत राम साहू, लोकेश साहू, अरुण कुमार हिरवानी, मनोज कुमार साहू, मोहन लाल साहू, भूनूराम साहू, ओमकार साहू, उत्तम

कुमार, रामप्रकाश देवांगन, खेलावन साहू, ओमकार साहू राजकुमार साहू, चतुर्भुज तारक आदि ने कहा कि दिल्ली सीमाओं

न्यूनतम समर्थन मूल्य की कानूनी गारंटी के लिए संघर्ष करने वाले राष्ट्रीय किसान नेता का बेलटुकरी गांव में आना और किसानों को



पर किसानों के हित और अधिकार के लिए तेरह महीने तक आंदोलन चलाने वाले और आज भी किसानों के सभी फसलों के लिए

सम्बोधित करना हम ग्रामीणों के लिए गौरव का विषय है जिसके नागरिक अभिनन्दन सम्मान के लिए हम आतुर हैं।

समाज सेवक एवं कोटवार आनंदराम चौहान ने किया ग्राम केलवारडबरी का नाम रोशन

बेटी रिया की शादी में 150 लोगों को टीशर्ट का किया वितरण



आनंद राम चौहान के द्वारा ग्रामकेलवारडबरी के आसपास अनेक गांव में यह संदेश घूम घूम कर दिया जा रहा है। साथ ही अंचल के लोगों को नशा मुक्ति, पॉलिथीन मुक्ति के लिए गांव के आम जनता को प्रोत्साहित किया जा रहा है। ग्रामीणों द्वारा श्री चौहान के कार्यों की प्रशंसा करते हुए, ग्रामीण

अपने अपने गांव को स्वच्छ रखने के लिए खुले में शौच मुक्त ग्राम बनाने के लिए सहभागिता निभा रहे हैं। इतना ही नहीं राजस्व अतिक्रमण मुक्त बनाने के लिए भी आनंदराम चौहान के द्वारा ग्रामीण अंचल में विशेष अभियान चलाकर ग्रामीणों को प्रोत्साहित किया जा रहा है।

गौरतलब हो कि वनांचल ग्राम केलवारडबरी के कोटवार आनंद राम चौहान द्वारा विगत दो वर्ष पूर्व अपने सुपुत्र के विवाह में लगभग 100 ग्रामीणों को नशा मुक्ति एवं स्वच्छता अभियान के लिए 100 लोगों को निशुल्क टी-शर्ट का वितरण किया गया था। जिससे ग्रामीणों द्वारा आनंद राम चौहान के कार्यों की काफी प्रशंसा की जा रही थी।



साथ ही ग्रामीणों को धुआं मुक्त, राजस्व अतिक्रमण मुक्त ग्राम कुपोषण मुक्ति के लिए तथा नशा पान को त्यागने के लिए लोगों को प्रोत्साहित किया जा रहा है। इतना ही नहीं श्री चौहान के द्वारा ग्रामीणों को पॉलिथीन मुक्त ग्राम बनाने के लिए विशेष अभियान चलाया जा रहा है। समाजसेवी एवं ग्राम कोटवार

लोगों को निशुल्क टी-शर्ट का वितरण किया गया है। जिससे ग्रामीणों द्वारा आनंद राम चौहान के कार्यों की काफी प्रशंसा की जा रही है। समाज सेवा के लिए समर्पित आनंदराम निस्वार्थ रूप से ग्रामीणों की सेवा करने, गांव के विकास के लिये, गांव में स्वच्छता बनाये रखने के लिए, गांव को नशा मुक्त करने के लिए समर्पित हैं। स्वच्छता अभियान नशा मुक्ति अभियान सहित अन्य जनहितकारी कार्यों के लिए आनंद राम चौहान द्वारा किसी से भी किसी तरह का कोई आर्थिक सहयोग नहीं लिया जा रहा है। अपने स्वयं के खर्च से समाज सेवा कार्य में समर्पित हैं। समाजसेवी एवं ग्राम कोटवार आनंद राम चौहान द्वारा विगत तीन - चार वर्षों से गांव में स्वच्छता अभियान चलाया जा रहा है।

संपादकीय



जशन में ढंगे की लपटें

टीम इंडिया के चैंपियंस ट्रॉफी जीतने पर देश भर में जशन मनाया गया। ढोल-नगाड़े बजाए गए। आतिशबाजियां छोड़ी गईं। जशन में सभी धर्मों, मतों, नस्लों, जातियों के लोग शरीक थे। एक भारतीय रंग ही मस्ती में सराबोर था। लिहाजा यह सवाल स्वाभाविक है कि जीत का जशन, अंततः, सांप्रदायिक कैसे हो गया? दंगे और पथराव के हालात कैसे बन गए? मध्यप्रदेश के इंदौर जिले का महु शहर बाबा अंबेडकर की जन्म-स्थली है और गुजरात राष्ट्रपिता महात्मा गांधी और प्रधानमंत्री मोदी का गृह-राज्य है, लिहाजा जीत के जशन पर हिंदू-मुसलमान कैसे हो गए? दंगे देश भर में होते रहे हैं, लेकिन क्या टीम इंडिया की ऐतिहासिक जीत पर भी दंगे की लपटें जलने लग सकती हैं? बंगलुरु और कानपुर के सांप्रदायिक दंगों से हम यह आश्चर्यजनक सवाल पूछते रहे हैं कि एक उबलती हुई भीड़ आखिर कहां से आ जाती है? पत्थर, ईंटें, डंडे और कुछ तलवारें अचानक कहां से सामने आ जाती हैं? अब सवाल यह भी है कि क्या धर्म और मजहब के नाम पर देश में गली-मुहल्ले व्हिंति किए जा सकते हैं? संविधान में कहां उल्लेख है कि यह मुस्लिम मुहल्ला है और यह हिंदू-बहुल रस्ती है? संविधान के किस अनुच्छेद में यह प्रावधान है कि रामनवमी, हनुमान जयंती, मां दुर्गा आदि की शोभा-यात्राएं किसी मुस्लिम या अन्य सांप्रदायिक बहुल गली-मुहल्ले या इलाके से नहीं गुजर सकती? कहां लिखा है कि जीत के जशन में ‘भारत माता की जय’, ‘टीम इंडिया जिंदाबाद’ और ‘वंदे मातरम’सरीखे नारे इस्लाम-विरोधी हैं? अथवा जामा मस्जिद के सामने से उद्धोष करते लोग नहीं गुजर सकते? कम्पेवेश अंबेडकर की जन्म-स्थली महु में सांप्रदायिक दंगे की वजह तौतार का जशन कभी नहीं रहा। एक तस्वीर पूरी दुनिया ने देखी होगी! शमी ने विराट कोहली को अपनी मां से मिलवाया। विराट ने सबसे पहले उस मां के पांव छुए। मुस्लिम मां ने भी अपने सगे बेटे की तरह हिंदू बेटे को भी दुलार दिया। आशीर्वाद दिया। इस्लाम में पांव छूने की परंपरा नहीं है, लेकिन हिंदुओं में यह सबसे बड़ा संस्कार माना जाता है। इस सांप्रदायिक सद्भाव और इनसानियत को समझने की कोशिश करें। इस्लाम के कटमुल्ला शमी की मां के खिलाफ भी फतवा जारी कर सकते थे! लेकिन समन्वय और इनसानी इज्जत के तौर पर उन लम्हों को देखा गया। महु के दंगई भी इससे सबक सीख सकते हैं। दरअसल देश के हरेक इलाके में हिंदू-मुसलमान साथ-साथ रहते आए हैं। तनाव भी फैला है और दंगे भी हमारा विभाजक अतीत रहा है, लेकिन टीम इंडिया की जीत तो ‘राष्ट्रीय’ है। टीम में प्रमुख तेज गेंदबाज मुहम्मद शमी भी हैं और अन्य हिंदूवादी भी हैं। उनकी ताकत मिश्रित होती है, तो वह ‘भारतीय’ बनती है और हम विश्व को जीतते आए हैं। महु में जशन का जुलूस जामा मस्जिद के सामने से गुजरा, तो अचानक पथराव शुरू कर दिया गया। बाद में वाहनों, दुकानों और मंदिर तक में आगजनी की गई। घर भी फूंकने की कोशिश की गई। ये शब्द भी सुनाई दिए-हत्वुम्हारे राम को बुलाओ, तुम्हारी गाड़ी जल रही है। कौन तुम्हें बचाएगा? एक युवती, बुजुर्ग महिला और एक युवा व्यक्ति ने इन शब्दों को सत्पापित किया है। उधर मुस्लिम पक्ष के आरोप हैं कि जामा मस्जिद के सामने से ‘श्रीराम’ के नारे लगाती हुई भीड़ गुजरी। बहरहाल बढ़ती नफरत को रोकना होगा।

मुख्यमंत्री राष्ट्रीय कन्नौजिया सोनार महापरिवार के प्रतिभा सम्मान समारोह में हुए शामिल

सोनार समाज के सामाजिक भवन के लिए 25 लाख रुपये की घोषणा



आलाप न्यूज

ज्योति विज

एकनजर

सड़क हादसे में तीन दोस्तों की मौत
बालोद ■ (आलाप न्यूज)। बालोद जिले में सड़क हादसे में तीन दोस्तों की मौत हो गई। होली त्योहार के दूसरे दिन शनिवार रात तीनों बाइक पर सवार होकर घूमने निकले थे। तेली टोला गांव से अपने घर लौट रहे थे तभी खड़े ट्रक से उनकी बाइक जा टकराई।अजुर्दा थाना क्षेत्र के मनकी गांव के पास की घटना है।



हादसे में तीनों की मौके पर ही मौत हो गई, इनमें एक नाबालिग भी शामिल है। बताया जा रहा है कि रात में अंधेरा होने के कारण सामने खड़ी ट्रक दिखाई नहीं पड़ी जिससे हादसा हुआ। वहीं कोरबा में भी शनिवार को सड़क हादसे में 3 दोस्तों की जान चली गई।अजुर्दा थाना प्रभारी लक्ष्मी प्रसाद जायसवाल ने बताया कि सूचना मिलते ही पुलिस टीम मौके पर पहुंची। दो मृतक साहू परिवार से और एक ठाकुर परिवार से थे। सभी एक ही गांव के रहने वाले थे।घटना के तुरंत बाद मृतकों के शवों को अजुर्दा सामुदायिक स्वास्थ्य केंद्र ले जाया गया है। देर शाम होने के कारण अगले दिन यानि रविवार को पोस्टमार्टम के बाद अंतिम संस्कार किया जाएगा। पुलिस ने मर्ग कायम कर मामले की जांच शुरू कर दी है।इस घटना से पूरे गांव में मातम छा गया है। तीन हौनहार युवकों की एक साथ मौत से परिजनों का रो-रोकर बुरा हाल है।

शराब पीकर वाहन चलाने वालों का अब खैर नहीं

भिलाईनगर ■ (आलाप न्यूज)। जितेन्द्र शुक्ला, पुलिस अधीक्षक, दुर्ग के द्वारा यातायात पुलिस को दिये गये निर्देश पर एवं सुश्री ऋचा मिश्रा, अतिरिक्त पुलिस अधीक्षक (यातायात) के मार्ग दर्शन तथा सतानंद विध्यराज, उप पुलिस अधीक्षक, (यातायात) के नेतृत्व में बिना हेलमेट दो पहिया वाहन एवं नशे के हालात में सड़क दुर्घटना में होनी वाली मौत को रोकने के प्रयास में आज दिनको को सभी यातायात जोन प्रभारी एवं टैगो मोबाइल का मीटिंग लेकर दिये गये निर्देश के तहत ऑपरेशन सुरक्षा"के तहत आज से नशे की हालत में होने वाली सड़क दुर्घटनाओं को रोकने हेतु शराब



का सेवन कर वाहन चलाने वाले, बिना हेलमेट दो पहिया वाहन चलाने वाले एवं माल वाहक में सवारी बैठाकर परिवहन करने वाले वाहन चालको के विरुद्ध सख्त कार्यवाही की जावेगी।यातायात पुलिस दुर्ग द्वारा 06 फिक्स वाहन चेकिंग पॉइंट लगाया गया जिसमें वाहन चालकों को डिस्पेनालाइजर मशीन से चेक किया जावेगा वाहन चालक नशे के हालात में पाये जाने पर वाहन जप्त की जावेगी एवं न्यायालय पेश किया जावेगा साथ ही वाहन चालको के लायसेंस निलंबन हेतु परिवहन विभाग को भेजा जावेगा।

विजय बघेल को जन्मदिन की बधाई देने उमड़ी भीड़

आलाप न्यूज शुभकामनाएं दीं! इसी तरह गणेश आशीर्वाद लिया। तत्पश्चात सांसद **भिलाईनगर।** दुर्ग लोकसभा के सांसद विजय बघेल के जन्म दिवस के अवसर पर बधाई देने लोगों की भीड़ उमड़ी हुई है! विदित हो भ्रदेश्वर महाकाल शिव मंदिर सेक्टर 05 भिलाई मंदिर के नवनिर्माण हाल का लोकार्पण सांसद विजय बघेल के करकमलों से किया गया। तत्पश्चात मंदिर समिति के पदाधिकारियों ने उनके जन्मदिन के अवसर पर महापूजा , महाआरती, महाप्रसाद वितरण किया गया।सांसद विजय बघेल अपनी धर्मपत्नी श्रीमती रजनी बघेल के साथ पुजा अर्चना कर मंदिर समिति के पदाधिकारियों के साथ में केक काटा कर उन्हें उनके जन्मदिन की बधाई एवं



मंदिर , जगन्नाथ मंदिर में अपनी धर्मपत्नी श्रीमती रजनी बघेल के साथ पुजा अर्चना कर घर की गौ माता की पूजा अर्चना कर कि खिचड़ी खिलाकर गौ माता से

सांसद संतोष पांडे की उपस्थिति में हर्षोल्लास के साथ मनाया होली पर्व

राजनांदगांव सांसद कार्यालय में आज बड़े ही हर्षोल्लास के साथ माननीय श्री सांसद संतोष पांडे जी की उपस्थिति मे होली पर्व मनाया गया। सांसद संतोष पांडे जी को अबीर गुलाल लगाकर उनके समर्थकों ने बधाई एवं शुभकामनाएं दी। माननीय श्री संतोष पांडे जी ने समस्त प्रदेश एवं जिलेवासियों को होली पर्व की बहुत-बहुत ढेर सारी शुभकामनाएं देते हुए कहा कि अधर्म पर धर्म का जीत का पर्व है असत्य पर सत्य की जीत होती है श्री पांडे जी आगे कहा कि रंगों का यह उत्सव आप सभी के जीवन में सुख समृद्धि और खुशहाली लाए यही भगवान से कामना करता हूं। इस अवसर पर आर्यन साहू , आशुतोष सिंह, कुलदीपका देवागन, अरविंद बैद, लक्की सिन्हा, नीरज यूके, राजेंद्र जैन ,रोहित यूके, सुभाष सिन्हा दुर्जन निषाद राकेश सिन्हा सहित भाजपा कार्यकर्तागण बड़ी संख्या में उपस्थित रहे।



सार-बातें

रमन सिंह अपनी परंपरा पर कायम

आलाप न्यूज

कवर्धा। छत्तीसगढ़ के विधानसभा अध्यक्ष एवं पूर्व मुख्यमंत्री डॉ. रमन सिंह वर्षों से चली आ रही अपनी परंपरा को निभाते हुए इस बार भी अपने गृह जिले कवर्धा पहुंचे और परिवार व साथियों के साथ रंगों का त्योहार धूमधाम से मनाया। डॉ. सिंह ने परंपरागत रूप से पहले होलिका दहन किया और फिर रंग-गुलाल के साथ होली खेली। इस दौरान सांसद श्री संतोष पांडेय तथा उनके सुपुत्र एवं पूर्व सांसद श्री अभिषेक सिंह, श्री राजेंद्र चन्द्रवंशी भी विशेष रूप से उपस्थित रहे।

गांधी मैदान में हुआ होली मिलन, जनप्रतिनिधियों और समाजसेवियों ने दी बधाई-रंग पर्व के दिन विधानसभा अध्यक्ष डॉ. रमन सिंह अपने निजी निवास के सामने स्थित गांधी मैदान में आयोजित भव्य होली मिलन समारोह में शामिल हुए। इस अवसर पर जिले के वरिष्ठ समाजसेवी, जनप्रतिनिधि और गणमान्य नागरिक बड़ी संख्या में उपस्थित रहे। सभी ने डॉ. सिंह को रंग-गुलाल लगाकर होली की बधाई दी और प्रदेश की खुशहाली व समृद्धि की

कामना की। राजनांदगांव सांसद श्री संतोष पांडेय ने भी इस आयोजन में विशेष रूप से हिस्सा लिया। अपने चिर-परिचित अंदाज में उन्होंने ढोल-नगाड़ों की धुन पर होली गीत गाए और समां बांध दिया। उनके साथ मौजूद जनप्रतिनिधियों और स्थानीय लोगों ने भी इस उल्लास में बड़-चढ़कर भाग लिया। विधानसभा अध्यक्ष डॉ. सिंह ने आमजन से मिलकर होली की शुभकामनाएँ दीं और कहा कि यह पर्व प्रेम, सौहार्द और भाईचारे का संदेश देता है। उन्होंने सभी को आपसी मेल-जोल और सद्भाव बनाए रखने की अपील की। उन्होंने कहा कि होली सिर्फ रंगों का त्योहार नहीं, बल्कि दिलों को जोड़ने का अवसर भी है। यह पर्व हमें प्रेम और भाईचारे को बढ़ाने की सीख देता है। हम सब मिलकर छत्तीसगढ़ की समृद्धि और विकास में योगदान दें, यही इस पर्व की सच्ची भावना है।

हर साल निभा रहे परंपरा, मुख्यमंत्री रहते भी मनाई होली-विधानसभा अध्यक्ष डॉ. रमन सिंह हर वर्ष अपने गृह जिले कवर्धा में होली मनाते हैं। जब वे छत्तीसगढ़ के मुख्यमंत्री थे, तब भी वे अपने इस रीति-रिवाज को



निभाने के लिए कवर्धा आते रहे। यह परंपरा लगातार 22 वर्षों से चली आ रही है, जिसमें वे अपने परिवार, साथियों और जिले के लोगों के साथ होली के

रंगों में सराबोर होते हैं। **सांसद, विधायक और जनप्रतिनिधियों ने दी बधाई-**इस अवसर पर राजनांदगांव सांसद श्री

नपाध्यक्ष चंद्रप्रकाश चंद्रवंशी ने कहा-गुणवत्ता के साथ समय में पूर्ण करें सभी निर्माणाधीन कार्य

ठेकेदारों के साथ हुई बैठक, निर्माण अवधि की समय-सीमा तय

आलाप न्यूज

कवर्धा-नगरीय क्षेत्र में चल रहे निर्माण कार्यों को लेकर नगर पालिका अध्यक्ष चंद्रप्रकाश चंद्रवंशी ने सख्त रवैया अपनाया है। उन्होंने ठेकेदारों से कहा कि सभी निर्माण कार्यों को पूर्ण करने की तारीख तय करें। निर्माण कार्य की गुणवत्ता पर समझौता नहीं होगा, इसका भी पूर्ण ध्यान रखे। उन्होंने उपस्थित कार्यपालन अभियंता को कहा जो इंजीनियर काम नहीं कर रहे, उनका वेतन आहरण पर रोक लगावें। लेकिन निर्माण कार्य में कोताही व लेटलतपी बिल्कुल ना करें। नगर पालिका अध्यक्ष चंद्रप्रकाश चंद्रवंशी ने आज नगर पालिका क्षेत्र में चल रहे निर्माण कार्यों की समीक्षा की तथा ठेकेदारों की बैठक लेकर दिशा निर्देश दिये। उन्होंने सभी प्रमुख विकास कार्यों का लोकार्पण तय सीमा में कराया जा सके जिसका लाभ कवर्धा वासियो को जल्द मिले इसके लिए नगर पालिका से अनुबंधित ठेकेदारों से सभी कार्यों के पूर्णता के लिए तय अंतिम तारीख से पहले कार्य पूर्ण करने निर्देश दिया है।

विकास कार्यों पर ना हो रुकावट, इसका ध्यान रखे-नगर पालिका अध्यक्ष चंद्रप्रकाश चंद्रवंशी ने नगर पालिका परिषद कवर्धा के ठेकेदारों के साथ एक महत्वपूर्ण बैठक आयोजित की, जिसमें उन्होंने निर्माण कार्यों और अन्य कार्यों की प्रगति की समीक्षा की।

इस बैठक में ठेकेदारों को उनके कार्यों की गति को तेज करने के लिए दिशा-निर्देश दिए गए। नपा अध्यक्ष ने स्पष्ट किया कि समय पर काम पूरा होना और गुणवत्ता बनाए रखना बेहद महत्वपूर्ण है, ताकि नागरिकों को बेहतर सुविधाएं मिल सकें। नगर पालिका अध्यक्ष चंद्रप्रकाश चंद्रवंशी ने कार्यपालन



अभियंता एम.एल.कुरें को निर्देशित करते हुए कहा कि ठेकेदारों को उनके कार्यों के अनुसार समय पर भुगतान सुनिश्चित करने का निर्देश दिया। उन्होंने इस बात पर जोर दिया कि ठेकेदारों को उनकी मेहनत का सही समय पर भुगतान मिलना चाहिए ताकि कार्यों में किसी प्रकार की रुकावट न आए। और तय सीमा में गुणवत्ता पूर्ण निर्माण कराना भी सुनिश्चित किया जाए। उन्होंने स्पष्ट शब्दों में कहा है विकास कार्यों में लापरवाही बरतने वाले ठेकेदारों पर भी पालिका कार्यवाही करने में पीछे नहीं रहेगी।

विकास कार्यों के लोकार्पण का समय पहले से तय कर समय सीमा करें कार्य पूर्ण-नगर पालिका अध्यक्ष चंद्रप्रकाश चंद्रवंशी ने सभी चल रहे निर्माण कार्यों का लोकार्पण

आगामी तय तिथि को किए जाने की बात भी कही। इससे यह स्पष्ट हुआ कि आगामी लोकार्पण कार्यक्रम के लिए सभी तैयारियां समय पर पूरी की जाएं, ताकि शहरवासियों को नए निर्माण कार्यों का लाभ मिल सके। वन विभाग के सामने चौपाटी निर्माण, नपा कार्यालय के सामने चौपाटी निर्माण, गुरूनानक चौक, शिवाजी चौक, करपात्री स्कूल के सामने सौंदर्यीकरण कार्य, अटल जी की प्रतिमा स्थापना कार्य व अन्य सभी प्रमुख कार्यों का लोकार्पण आगामी मई माह में होना तय हुआ है।

निर्माण कार्यों के गुणवत्ता में नहीं होगा समझौता-नगर पालिका अध्यक्ष चंद्रप्रकाश चंद्रवंशी ने कहा निर्माण कार्यों की गुणवत्ता को लेकर किसी भी प्रकार से समझौता नहीं होगा यह बात संबंधित ठेकेदार एव कर्मचारी गण ध्यान में रखें। बताया गया कि जानकारी कि सभी निर्माण कार्यों में उच्च गुणवत्ता बनाए रखी जानी चाहिए, ताकि शहरवासियों को सुरक्षित और बेहतर संसाधन मिल सके। इसके अलावा, उन्होंने यह स्पष्ट दिया कि जिन सब इंजीनियरों ने अपने कार्य में लापरवाही बरती और निर्धारित मानकों के अनुसार काम नहीं किया, उनके वेतन को रोकने पर विचार किया जाए। उन्होंने कहा कि चौपाटी के सामने अवैध कब्जों को तत्काल हटायें ताकि निर्माण कार्यों में बाधा उत्पन्न ना हो।

नाबालिग के अपहरण और शोषण का आरोपी पुणे से गिरफ्तार

कवर्धा। कबीरधाम पुलिस ने तत्परता दिखाते हुए नाबालिग बालिका के अपहरण एवं शोषण के आरोपी को पुणे, महाराष्ट्र से गिरफ्तार कर लिया है। आरोपी नाबालिग को शादी का झांसा देकर बहला-फुसलाकर अपने साथ ले गया था और जबनर शारीरिक शोषण कर रहा था। मामला थाना कुकदुर के अपराध

क्रमांक 160/24, धारा 137(2) भा.न्या.सं. से संबंधित है। प्राथमी ने रिपोर्ट दर्ज कराई थी कि उसकी नाबालिग पुत्री 24-25.11.2025 की दरमियानी रात बिना बताए घर से लापता हो गई। मामला अत्यंत संवेदनशील होने के कारण पुलिस अधीक्षक कबीरधाम श्री धर्मेन्द्र सिंह (भा.पु.से.) ने तत्काल आवश्यक कार्रवाई के निर्देश दिए। अतिरिक्त पुलिस अधीक्षक श्री पुष्पेंद्र बघेल (रा.पु.से.), अतिरिक्त पुलिस अधीक्षक श्री पंकज पटेल (रा.पु.से.) एवं पुलिस अनुविभागीय अधिकारी श्री भूपत सिंह के मार्गदर्शन में थाना कुकदुर प्रभारी निरीक्षक जे.एल. शांदिह्य के नेतृत्व में विशेष टीम का गठन किया गया। पुलिस टीम ने तकनीकी अनुसंधान एवं मुखबिर तंत्र की सहायता से

संतोष पांडेय, पंडरिया विधायक श्रीमती भावना बोहरा, जिला पंचायत अध्यक्ष श्री ईश्वरी साहू, उपाध्यक्ष श्री कैलाश चन्द्रवंशी, कवर्धा नगर पालिका अध्यक्ष श्री चंद्र प्रकाश चंद्रवंशी सहित अनेक गणमान्य जनप्रतिनिधि उपस्थित रहे।

इसके अलावा, पूर्व विधायक श्री अशोक साहू, पूर्व जिला पंचायत अध्यक्ष श्री संतोष पटेल, श्री राम कुमार भट्ट, श्री जसविंदर सिंह बग्गा, श्री अनिल ठाकुर, जिला पंचायत सदस्य डॉ. वीरेंद्र साहू, श्री गोपाल साहू, श्री गणेश तिवारी सहित कबीरधाम जिले के नगरीय निकायों एवं जनपद पंचायतों के नव निर्वाचित अध्यक्ष, उपाध्यक्ष एवं सदस्यगण ने डॉ. सिंह से भेंट कर होली की शुभकामनाएं दीं।

रंगों में सराबोर हुआ कवर्धा, उल्लास से गुंजा माहौल-कवर्धा में इस बार की होली भी हर साल की तरह उत्साह, उमंग और भाईचारे के लिए खास थी। विधानसभा अध्यक्ष डॉ. रमन सिंह के सान्निध्य में जिलेवासियों ने पूरे हर्षोल्लास के साथ यह पर्व मनाया। रंग-गुलाल की बौछार, ढोल-नगाड़ों की थाप और होली गीतों की मधुर धुन ने पूरे माहौल को उल्लासमय बना दिया।

आरोपी एवं अपहता की खोजबीन शुरू की। लगातार प्रयासों के बाद यह जानकारी प्राप्त हुई कि नाबालिग को आरोपी अजय कुमार पिता शिवनाथ बघेल (उम्र 24 वर्ष), निवासी ग्राम कुकदुर, ने पुणे, महाराष्ट्र में छिपाकर रखा है। टीम ने तत्परता दिखाते हुए



11.03.2025 को पुणे के मूर्ति पार्क, वहिल नगर, डुडुलगांव, थाना दिधी, जिला पिंपरी चिंचवड, महाराष्ट्र में दबिश देकर आरोपी को गिरफ्तार कर लिया तथा नाबालिग को सुरक्षित बरामद किया। पूछताछ के दौरान पौड़िता ने बताया कि आरोपी अजय कुमार बघेल ने उसे शादी का झांसा देकर अपने साथ भगाया और पुणे ले जाकर जबनर शारीरिक संबंध बनाए।

एसपी के ड्राइवर की सड़क हादसे में मौत

धमतरी। जिले के नगरी ब्लाक से एक दर्दनाक सड़क हादसे की खबर सामने आई है, जिसमें एक स्कॉर्पियो वाहन बेकाबू होकर पेड़ से टकरा गई। इस हादसे में वाहन के चालक की मौके पर ही मौत हो गई। घटना नगरी थाना क्षेत्र के सांकरा मार्ग पर स्थित एक सूअर फर्म के पास घटी।

जानकारी के अनुसार, स्कॉर्पियो वाहन नगरी छोपली चौक से लगभग एक किलोमीटर दूर पलट गई और फिर पेड़ से टकरा गई।

इस हादसे में चालक बलराम ठाकुर, जो राजिम क्षेत्र, जिला गरियाबंद का निवासी था, की मौके पर ही मौत हो गई। स्कॉर्पियो का सामने का हिस्सा बुरी तरह से क्षतिग्रस्त हो गया।

एक सड़क हादसे में भाजपा महिला मोर्चा जिला अध्यक्ष स्वीटी कौशिक की पुत्री की हुई मौत,तीन युवक घायल हुए

भिलाईनगर। छत्तीसगढ़ में लगातार सड़क हादसे बढ़ रहे हैं। भारतीय जनता पार्टी (BJP) महिला मोर्चा अध्यक्ष स्वीटी कौशिक की बेटी ऋचा कौशिक की सड़क हादसे में मौत हो गई। कार में तीन युवक भी सवार थे। उनकी हालत भी गंभीर बताई जा रही है। बताया गया कि जानकारी के मुताबिक रिचा कौशिक दोस्तों के साथ कार से कहीं जा रही थी। इसी दौरान यह हादसा हो गया।जानकारी के मुताबिक स्वीटी कौशिक की 22 वर्षीय बेटी ऋचा कौशिक होली के दिन अपने दोस्तों के साथ दुर्ग अंजोरा की तरफ जा रही थी। सभी लोग स्कोडा कार CG 07 CP 7214 से अंजोरा पहुंचे। उन्होंने वहां खाना खाया। खाना खाकर लौटते समय कार चालक इतनी तेज रफ्तार में कार चला रहा था कि अंजोरा ढाबा के पास अचानक उसका कार से संतुलन गिराड़ गया।कार ड्रिवाइडर से टकराकर हवा में उछली और कई बार पलटते हुए सड़क किनारे गिरी। कार के परखच्चे उड़ गए।बताया जा रहा है कि चालक और उसके साथियों ने शराब भी पी। कार के पास से शराब की बोतल भी मिली है।

दुर्घटना में चारों कार सवारों को गंभीर चोट आई। इस हादसे में सवार ऋचा कौशिक को काफी ज्यादा चोट आई। उसे सीधे रायपुर रामकृष्ण केयर हॉस्पिटल ले जाया गया। वहां इलाज के दौरान उनकी मौत हो गई।वहीं गंभीर रूप से घायल 3 अन्य युवकों का इलाज आरोपमय हॉस्पिटल दुर्ग में चल रहा है। घायलों को इलाज के लिए हास्पिटल पहुंचाया गया है। सिर पर गंभीर चोट की वजह से तुरंत रायपुर के रामकृष्ण केयर अस्पताल में भर्ती कराया गया। जहां इलाज के दौरान बीजेपी नेता की बेटी की मौत हो गई।इस दुर्घटना में क्राइम अरक गुप्तेश्वर यादव के बेटे मयंक यादव निवासी कोहका, आयुष यादव पिता परमेश्वर यादव (25 साल) निवासी औद्योगिक क्षेत्र हाउसिंग बोर्ड और हर्ष यादव (24 साल) निवासी कोहका भिलाई घायल हुए हैं। सभी का इलाज आरोधम अस्पताल में चल रहा है। दुर्ग कोतवाली पुलिस ने मामला दर्ज कर लिया है।सड़क दुर्घटना में ऋचा कौशिक की आकस्मिक मौत के बाद भाजपा वरिष्ठ नेताओं और कार्यकर्ताओं ने दुःख व्यक्त किया।

मनोरोग बीमारी को लेकर एक दिवसीय शिविर

आलाप न्यूज

भिलाईनगर। प्राथमिक स्वास्थ्य केंद्र भिलाई 3 में मानसिक स्वास्थ्य कार्यक्रम व देखभाल अंतर्गत मुख्य चिकित्सा एवं स्वास्थ्य अधिकारी डॉ मनोज दानी और खंड चिकित्सा अधिकारी डॉ भुनेश्वर कठौतिया के मार्गदर्शन में आंगनबाड़ी कार्यकर्ता का एक दिवसीय प्रशिक्षण कार्यक्रम आयोजित किया गया। खंड चिकित्सा अधिकारी डॉ भुनेश्वर कठौतिया ने बताया कि मनोरोग की पहचान और उपचार एक बड़ी चुनौती है। हम समुदाय स्तर पर शासकीय अमलों को प्रारंभिक लक्षणों से प्रशिक्षण देकर मनोरोगीयो के उपचार कार्यक्रम में बड़ा कदम उठा कर



प्रशिक्षण मैदानी अमले को होने से समुदाय में रोग के प्रसारण को कम करने में बड़ी भूमिका होगी।बी ई ईटीओ सैय्यद असलम ने बताया कि आंगनबाड़ी कार्यकर्ता को

मानसिक स्वास्थ्य के संबंध मनोरोग के लक्षण, विकार और पहचान बताई गई। जैसे मनोरोगी समुदाय स्तर पर किन किन लक्षणों ओर विकार के मिल

सकते हैं। सैय्यद असलम ने बताया कि अनिद्रा, हताश-निराश, बैचैनी, डिप्रेशन अवसाद ओर तनाव कारकों को विस्तार से समझाया गया। ताकि आंगनबाड़ी कार्यकर्ता अपने

परिक्षेत्र में इन लक्षणों के रोगियों की सूची बनाकर हेल्थ एंड वेलैस सेंटर को रफरल हेतु सौंपींग समय-समय उन मरीजों का स्क्रीनिंग करके सामुदायिक स्वास्थ्य केंद्र के चिकित्सक की टीम द्वारा स्वास्थ्य जांच कराएंगे।वास्तविक रूप रोग का चिन्हांकन होगा। तो समुचित इलाज उपलब्ध कराया जाएगा। जिससे समाज में मनोरोग की रोकथाम व बचाव हो सके। कार्यक्रम स्वास्थ्य विभाग के बी ई ईटीओ सैय्यद असलम ने स्टाफ नर्स गुलशन खलखो, सीनियर कंसल्टेंट एल एच व्ही श्रीमती आर विश्वास महिला बाल विकास विभाग की पयवैश्वर आभा साहू और श्रीमती उषा मिश्रा सहित आंगनबाड़ी कार्यकर्ता उपस्थित रहे।

पेट्रोल और डीजल का पैसा बचाओ

आलाप न्यूज

भिलाईनगर। नगर पालिक निगम भिलाई क्षेत्र अंतर्गत शासन की जनकल्याणकारी योजना मोर संगवारी संचालित हो रही है। जिसके तहत नागरिको को घर बैठे-बैठे इस योजना का लाभ मिल सके। इस हेतु अलग-अलग क्षेत्रों के लिए एजेंट की नियुक्ति किए गए हैं। जो मोर संगवारी योजना टोल प्री नंबर 14545 पर कॉल कर एजेंट को अपने घर बुला सकते है। नागरिक अपनी आवश्यकता के अनुसार पूर्ण दस्तावेज एजेंट-को देकर प्रमाण पत्र या किसी प्रकार का सुधार इत्यादि करा सकते है। मोर संगवारी योजना के माध्यम से अब हर व्यक्ति घर बैठे अपनी जरूरत के दस्तावेज बनाकर प्राप्त कर सकते है।मोर संगवारी योजना के तहत मूल निवासी प्रमाण पत्र, अनुसूचित जाति/अनुसूचित जनजाति प्रमाण पत्र, अन्य पिछड़ा वर्ग प्रमाण पत्र, आय प्रमाण पत्र, दस्तावेज के नकल के लिए अनुरोध गैर-डिजिटल, मृत्यु प्रमाण पत्र, विवाह पंजीकरण और प्रमाण पत्र, नया राशन कार्ड एपीएल/बीपीएल, राशन कार्ड सेंसर/ट्रान्सफर, राशन कार्ड भर जाने पर, राशन कार्ड में सुधार के लिए, राशन कार्ड में सदस्य जोड़ने/हटाने के लिए, राशन कार्ड खो जाने/गुम जाने पर, जन्म प्रमाण पत्र, दुकान और स्थापना पंजीयन, भूमि सूचना, जन्म प्रमाण पत्र सुधार, मृत्यु प्रमाण पत्र सुधार, आधार मोबाइल नंबर अपडेट, बाल आधार नामांकन (0-5 वर्ष), पैन कार्ड, पैन कार्ड सुधार, पैन कार्ड डुप्लीकेट, असंगठित श्रमिक पंजीयन, असंगठित श्रमिक पंजीयन सुधार आदि सभी बना सकते है।

ल थाना
झाड़ शांति
लोगो से
लाल किए
पीटर, गुंडा
था माफी
साथ ही
होली पर्व
कार्यवाही
गयी वहाँ
सक्रिय
खिलाफ
गया
त ग्रामीण
तो दिखा
लित पूर्वक
तो कही
कर होली
न पुलिस
कारी और

नक्सली संगठन के लोग सिर्फ आदिवासियों को गुलाम बनाना चाहते हैं, छोटे कैडर व ग्रामीणों की हत्या कर रहे : आत्मसमर्पित दिनेश

आलाप न्यूज

जगदलपुर। छत्तीसगढ़ के बस्तर में अलग-अलग नक्सली वारदातों में सैकड़ों जवानों की हत्या में शामिल रहे हार्डकोर नक्सली कमांडर दिनेश मोडियाम के आत्मसमर्पण करने से नक्सली संगठन को बड़ा झटका लगा है। दिनेश मोडियाम नक्सलियों की गंगालूर एरिया कमेटी का सचिव और पश्चिम बस्तर डिवीजन कमेटी का सदस्य था, वह डीव्हीसीएम कैडर का नक्सली है, इस पर 8 लाख रुपए का इनाम घोषित है।

आत्मसमर्पित दिनेश 20 वर्षों तक नक्सली संगठन से जुड़े रहे होने पर एवं नक्सली हिडमा, देवा, विकास, सुजाता समेत अन्य बड़े कैडरों के साथ काम कर

चुका है दिनेश को नक्सल संगठन में रहते एक महिला नक्सली ज्योति से प्यार हो गया था, दोनों का एक बच्चा भी है। ज्योति एसीएम कैडर की नक्सली है और इस पर 5 लाख रुपए का इनाम है। अब अंदरूनी इलाके में फोर्स के बढ़ते दबाव और कहीं मुठभेड़ न हो जाए इस डर से पति-पत्नी ने हिंसा छोड़ी और आत्मसमर्पण कर दिया है। दिनेश के नाम पर नक्सली संगठन के दक्षिण सब जोनल की प्रवक्ता समता के द्वारा पर्चा जारी करने से नक्सली संगठन को होने वाले नुकसान का अंदाजा इसी से लगाया जा सकता है, कि नक्सली संगठन के प्रवक्ता समता द्वारा पर्चा जारी कर दिनेश और इसकी पत्नी को गद्दार बताते हुए नक्सल संगठन का पैसा लेकर भागने और पुलिस के साथ मिल जाने का आरोप



लगाया गया है, साथ ही 20 सालों तक नक्सली संगठन के साथ जुड़े रहने का उल्लेख भी किया गया है। वहीं दूसरी ओर

पुलिस की ओर से अब आत्मसमर्पित हार्डकोर नक्सली कमांडर दिनेश मोडियाम का भी बयान सार्वजनिक किया गया है,

जिसमें आत्मसमर्पित नक्सली दिनेश ने नक्सली संगठन पर आरोप लगाते हुए कहा कि हिंसा का रास्ता गलत है। नक्सली संगठन के लोग सिर्फ आदिवासियों को गुलाम बनाना चाहते हैं। दिनेश ने कहा कि नक्सली ठेकेदारों से पैसे वसूलते हैं। छोटे कैडर बीमारी से मारे जा रहे, बड़े लीडरों को कुछ कह दिया तो वे मार डालते हैं। आत्मसमर्पित नक्सली दिनेश ने कहा कि जिस दिन मैंने हथियार उठया तब सोच था कि मेरी लड़ाई आदिवासियों के हित के लिए है, लेकिन ऐसा नहीं हुआ। नक्सल संगठन की विचारधारा एकदम गलत है। नक्सली संगठन के बड़े लीडर्स बंदूक के बल पर आदिवासियों को जबरदस्ती नक्सल संगठन में भर्ती कर रहे हैं। जिसका एक हिस्सा मैं खुद भी रहा हूं। जल-जंगल-

जमीन का नारा देते हैं और आदिवासियों को भटकाते हैं। आदिवासियों को आदिवासियों के खिलाफ लड़वाकर हिंसा करवा रहे हैं। आदिवासियों की रोजी-रोटी छीनने का काम कर रहे हैं, इनका मकसद बड़े ठेकेदारों से पैसे वसूलना है, फिर उनके हिसाब से खर्च करना होता है। यदि कोई ग्रामीण गांव में विकास चाहता है तो नक्सली विकास होने नहीं देना चाहते हैं। यदि कोई भी ग्रामीण कह दे कि उन्हें गांव में सड़क, बिजली, पुल-पुलिया चाहिए तो उसे पुलिस का मुर्खीबर बताकर मार डालते हैं, यही नक्सली संगठन की असली सच्चाई है। मैं भी भटक चुका था, मेरी जिंदगी जंगल में ही गुजर रही थी। परेशान हो गया था, इसलिए मैंने हिंसा का रास्ता छोड़कर मुख्य धारा में लौट आया हूं।

थाना कोतवाली में पुलिस जवानों की होली में जमकर रंग-गुलाल उड़ाया

**आलाप न्यूज**

जगदलपुर। बस्तर जिला मुख्यालय के थाना कोतवाली में शनिवार को पुलिस जवानों ने जमकर रंग-गुलाल उड़ाया गया। 'बिजली खड़ी यहाँ' और 'माय नेम इज लखन' गाने पर जमकर थिरके। विदित हो कि एक दिन पहले शुक्रवार को होली के दिन जगदलपुर में सैकड़ों जवान सुबह से लेकर देर रात तक सड़कों पर डटे रहे। कहीं कोई घटना न हो, बदमाशी न करें इसके लिए जवान मुस्तैद रहे। यही वजह रही कि जगदलपुर में शांतिपूर्ण

तरीके से रंगों का त्योहार मनाया गया। वहीं आज पुलिस जवान और उनके परिवार के सदस्यों ने होली खेली। पुलिस के जवानों ने थाना कोतवाली में होली का आयोजन किया था, जहां डीजे की धुन में अधिकारी और जवान जमकर थिरके। बस्तर जिले के एसपी शलभ सिन्हा ने भी जवानों के साथ होली मथकर खुशियां बांटी, उन्होंने कहा कि पुलिस फोर्स की मुस्तैदी के कारण शहर में कोई भी अप्रिय घटना नहीं हुई। आज जवान अपने परिवार के सदस्यों के साथ होली खेलकर पर्व मना रहे हैं।

आलाप न्यूज

जगदलपुर। बस्तर सांसद महेश कश्यप के समक्ष उनके निवास में आज शनिवार को 50 से अधिक की संख्या में ग्राम बोरपदर के युवा भाजपा में शामिल हुए। बोरपदर के सरपंच रामसिंह कश्यप के नेतृत्व में सांसद निवास पहुंचे युवाओं को गमछा पहनाकर मिठाई खिलाकर बस्तर सांसद ने भाजपा प्रवेश कराया। इस दौरान चित्रकोट विधायक श्री विनायक गोयल,सगीपाल भाजपा मंडल अध्यक्ष श्री पुरषोत्तम जोशी सहित अधिक संख्या में भाजपा सदस्य व कार्यकर्ता मौजूद थे। बस्तर सांसद श्री कश्यप ने कहा की मैं सभी साथियों का भाजपा में स्वागत करता हूं। भाजपा विश्व की सबसे बड़ी पार्टी है, भाजपा में लोकतंत्र है। कार्यकर्ता अपनी योग्यता के अनुसार बड़े-बड़े पदों पर जाते हैं। भाजपा में एक छोटा सा कार्यकर्ता आज प्रधानमंत्री, मुख्यमंत्री, सांसद, विधायक के पद पर है, तो यह इसका सबसे बड़ा उदाहरण है।

बस्तर सांसद महेश कश्यप ने कहा कि नरेंद्र मोदी विश्व के सबसे बड़े व सबसे अधिक लोकप्रिय हैं। मोदी के कारण भारत क पूरे विश्व देश का डंका बज रहा है। प्रधानमंत्री नरेंद्र मोदी ने नेतृत्व में देश में सबका विकास हो रहा है। पिछले 5 वर्षों में छत्तीसगढ़ की जनता कांग्रेस के भ्रष्टाचार से बहुत दुखी रही। जनता ने प्रचंड मतो से भाजपा को सेवा का अवसर दिया है, भाजपा की सरकार बनते ही भाजपा सरकार



ने 2 महीना के अंदर ही मोदी की गारंटी को पूरा करने का काम शुरू कर दिया है। पहली कैबिनेट में 18 लाख आवास, 2 साल बकाया बोनस, महतारी वंदन योजना, रामलला के दर्शन की योजना, पीएससी घोटाले की सीबीआई जांच, 3100 रुपये में 21 क्विंटल धान की खरीदी, यह सभी निर्णय केवल 2 महीने में ले लिए गए।

भाजपा की नीति राष्ट्र सर्वोपरि की नीति है। हमारे प्रधानमंत्री 24 घंटे में 20 घंटे कार्य कर देश को विकसित बनाने के मिशन के लगे हैं। पिछले 10 वर्षों में मोदी जी के प्रयासों से यह लगता है भारत फिर से विश्व गुरु बनेगा। सांसद ने ग्रामीणों को होली की शुभकामनाएं देते हुए भाजपा प्रवेश हेतु उन सभी को धन्यवाद ज्ञापित भी किया।

तेज रफ्तार अज्ञात वाहन ने बाइक सवार को मारी टक्कर, 2 युवकों की मौत

आलाप न्यूज

जगदलपुर। जिले के भानपुरी थाना क्षेत्र अंतर्गत फरसागुड़ा के पास बीती रात एक तेज रफ्तार अज्ञात वाहन ने बाइक सवार दो युवकों लोकनाथ कश्यप व कार्तिक कश्यप को टोकर मार दी। इस हादसे में एक ने मौके पर ही दम तोड़ दिया, वहीं दूसरे बाइक सवार युवक की इलाज के दौरान मौत हो गई। भानपुरी पुलिस ने आज रविवार सुबह दोनो मृतक के शव का पोस्टमार्टम के बाद परिजनों को सौंप दिया है।



भानपुरी पुलिस से मिली जानकारी के अनुसार बाकेल निवासी लोकनाथ कश्यप व

कार्तिक कश्यप एक ही मोटरसाइकिल पर सवार होकर ग्राम जुनावनी गए हुए थे, जहां से

शनिवार की रात काम खत्म कर वापस आने के दौरान फरसागुड़ा पशु चिकित्सालय के पास पीछे से आ रही एक तेज रफ्तार अज्ञात वाहन ने टोकर मार दी। सूचना पर पुलिस ने शव को पीएम के लिए भानपुरी अस्पताल के शव घर में रखवा दिया, वहीं अज्ञात वाहन चालक की तलाश की जा रही है, आज रविवार की सुबह शव का पीएम होने के बाद परिजनों को सौंप दिया गया। इस घटना में मृतक लोकनाथ खेती किसानों का काम करता था, वहीं कार्तिक पीडब्ल्यूडी विभाग में कार्यरत था।

नक्सलियों को सामग्री सप्लायर व अन्य वारदातों में शामिल 2 नक्सली को गिरफ्तार

आलाप न्यूज

सुकमा। जिले के वरिष्ठ अधिकारियों के निर्देशन में नक्सल उन्मूलन अभियान चलाया जा रहा है, इसी तारतम्य में नक्सली उपस्थित की आसूचना पर थाना जगरगुण्डा से जिला बल का बल एवं 165 वाहिनी सीआरपीएफ की संयुक्त पार्टी ग्राम कुदेड़ व आसपास जंगल की ओर रवाना हुए थे।

अभियान के दौरान कुदेड़ जंगल के पास 1 नक्सल सप्लायर मुचाकी सुरेश पिता मुचाकी गंगा उम्र 28 वर्ष साकिन मलेंमपेंटा थाना उसूर जिला बीजापुर एवं डोडीतुमनार मिलिशिया सदस्य



पुनेम हिडमा पिता बुधरू उम्र 25 वर्ष निवासी डोडीतुमनार थाना गंगालूर जिला बीजापुर को गिरफ्तार गया। गिरफ्तार नक्सली सुरक्षा बलों के गतिविधियों पर रेकी कर नक्सलियों को सूचना

देना, सुरक्षा बलों के आने-जाने वाले मार्गों पर आईईडी, स्पाईक लगाने, मार्गों को खोदकर अवरूद्ध करना आदि घटनाओं में शामिल रहे हैं। गिरफ्तार नक्सली सप्लायर मुचाकी सुरेश तेलंगाना स्टेट

कमेटी एवं पीएलजीए बटालियन नंबर 1 के नक्सलियों के लिये रशद एवं दैनिक उपयोगी सामग्रियों का सप्लाय का कार्य करता था। गिरफ्तार नक्सलियों के विरुद्ध पूर्व से थाना जगरगुण्डा में अपराध क्रमांक 20/2024 धारा 190, 191 (3) 109 भारतीय न्याय संहिता, 25, 27 आर्म्स एक्ट एवं 11 अगस्त 2024 को नवीन कैम्प पुवर्ती में सुरक्षा बलों पर फायरिंग करने की घटना का प्रकरण पंजीबद्ध है। उपरोक्त घटना में कार्यवाही उपरांत आज शनिवार को न्यायालय के समक्ष पेश कर न्यायिक रिमाण्ड मिलने पर जेला दाखिल किया गया।

तारा गांव ढाबे से 528 लीटर अवैध अंग्रजी शराब बरामद

**आलाप न्यूज**

जगदलपुर। बस्तर जिले की भानपुरी थाना क्षेत्र अंतर्गत तारा गांव में संचालित ढाबे से शुक्रवार रात में की गई छापेमारी में पुलिस ने शराब का जखीरा बरामद किया। ढाबा संचालक रंजीत

कुमार गुप्ता द्वारा ढाबा एवं गोदाम में किंग फिशर बीयर का 32 पेटे, कुल 388 नग बोतल, मात्रा 252 बल्क लीटर, गोवा व्हीस्की का पौवा 30 पेटे कुल 1510 नग पौवा, 272 बल्क लीटर और रायल स्टर्ग का 6 नग बोतल,साढ़े 4 बल्क लीटर कुल अवैध

अंग्रजी शराब 528 लीटर बरामद किया है। पुलिस ने इस मामले में इतनी बड़ी मात्रा में अवैध शराब के साथ एक टाटा हेरियर कार सीजी 17 केयू 4625 को भी जप्त किया है। पकड़ी गई अवैध अंग्रेजी शराब को अनुमानित बाजार मूल्य ढाई लाख रुपए से ज्यादा आंकी गई है। अवैध अंग्रेजी शराब मिलने के बाद पुलिस ने ढाबा संचालक आरोपी रंजीत कुमार गुप्ता से पूछताछ में उसने अपना जुर्म कबूल कर लिया। जुर्म कबूल करने पर पुलिस ने आरोपी को गिरफ्तार कर आबाकरी एक्ट की धारा 34 (2) के तहत मामला दर्ज करते हुए आरोपी को न्यायिक हिरासत में भेज दिया है।

**आलाप न्यूज**

कोंडागांव। अखिल भारतीय पूर्व सैनिक सेवा परिषद ने शांति फाउंडेशन पुनर्वास केंद्र में होली मिलन समारोह का आयोजन किया। शुक्रवार को परिषद के पदाधिकारियों ने केंद्र में मानसिक रोगियों के साथ होली मनाई। पूर्व सैनिकों ने मरीजों को रंग-गुलाल लगाया और मिठाई खिलाई। उन्होंने सभी मरीजों के जल्द स्वस्थ होने की कामना की, विदित हो कि पूर्व सैनिक हर साल इस केंद्र में आते हैं। वे मानसिक रोगियों को अपनों की कमी महसूस न हो, इसलिए उनके साथ होली मनाते हैं। कार्यक्रम में बस्तर संभाग प्रभारी सुब्रत साहा, जिलाध्यक्ष सूरज यादव और परिषद के अन्य पदाधिकारी मौजूद रहे। शांति फाउंडेशन के अध्यक्ष यतींद्र सलाम भी इस अवसर पर उपस्थित थे।

केन्द्रीय विद्यालय के पहली कक्षा में प्रवेश के लिए पंजीयन 21 मार्च तक

कोंडागांव। शैक्षणिक सत्र 2025-26 के लिए केन्द्रीय विद्यालय कोंडागांव में कक्षा-1 में प्रवेश के लिए ऑनलाइन पंजीकरण शुक्रवार 21 मार्च रात्रि 10 बजे तक ऑनलाइन माध्यम से होगा। केन्द्रीय विद्यालय के प्राचार्य ने बताया कि प्रवेश संबंधित विवरण वेबसाइट <https://kvsonlineadmission.kvs.gov.in> के माध्यम से प्राप्त किया जा सकता है। कक्षा-1 में प्रवेश के लिए न्यूनतम आयु 6 वर्ष पूर्ण तथा अधिकतम आयु 8 वर्ष से कम होना अनिवार्य है। आयु की गणना 31 मार्च 2025 के अनुसार होगी। कक्षाओं में सीटों का आरक्षण केन्द्रीय विद्यालय संगठन के प्रवेश दिशा-निर्देश 2025-26 के अनुसार किया जाएगा। अधिक जानकारी के लिए वेबसाइट <https://kvsangathan.nic.in/en/admission/> अथवा <https://kondagaon.kvs.ac.in/> का अवलोकन किया जा सकता है।



